



प्रधानमंत्री ने जम्मू-कश्मीर के छात्रों से मुलाकात की

Posted On: 23 DEC 2017 4:21PM by PIB Delhi

जम्मू-कश्मीर के श्रीनगर की 30 स्कूली छात्राओं ने आज नई दिल्ली में प्रधानमंत्री श्री नरेन्द्र मोदी से भेंट की। भारतीय सेना द्वारा आयोजित ऑपरेशन सदभावना के अंतर्गत ये छात्राएं देश के विभिन्न भागों का भ्रमण कर रही हैं। प्रधानमंत्री ने स्कूली छात्राओं से बालिकाओं की शिक्षा, स्वच्छ भारत, उनके सपने और उनकी अभिलाषाएं जैसे विभिन्न विषयों पर बातचीत की। बातचीत के दौरान छात्राओं द्वारा पूछे गए सवालों के जवाब में प्रधानमंत्री महोदय ने बालिकाओं की शिक्षा के लिए सरकार द्वारा उठाए गए विभिन्न कदमों की जानकारी दी। उन्होंने स्वच्छ भारत मिशन से स्वास्थ्य और पर्यटन क्षेत्र में होने वाले लाभों का विवरण दिया। उन्होंने ध्यान केंद्रित करने के लिए योग के लाभों पर चर्चा की। जम्मू-कश्मीर के युवाओं द्वारा सिविल सेवा परीक्षाओं में सफलता पाने तथा खेल में अपनी योग्यता दिखाने को रेखांकित करते हुए प्रधानमंत्री ने कहा कि भारत का भविष्य उज्ज्वल है और जम्मू-कश्मीर के बच्चों व युवाओं को देश के लिए अत्यधिक योगदान देना है।

वीके/जेके/एनआर-6091

(Release ID: 1513958) Visitor Counter : 281

